

ບົດຖະແຫຼງຂ່າວ

**ຂອງຄະນະສະເພາະກິດ ເພື່ອປ້ອງກັນ ຄວບຄຸມ ແລະ ແກ້ໄຂ ພະຍາດອັກ
ເສບປອດທີ່ເກີດຈາກເຊື້ອຈຸລະໂລກສາຍພັນໃໝ່ COVID-19**

ປະຈຳວັນເສົາ ວັນທີ 25 ກັນຍາ ປີ 2021

ສະບາຍດີ ບັນດາທ່ານທີ່ກຳລັງຕິດຕາມຮັບຊົມ ແລະ ຮັບຟັງ ການຖ່າຍທອດສົດຖະແຫຼງຂ່າວ
ຂອງຄະນະສະເພາະກິດ **ປະຈຳວັນເສົາ ວັນທີ 25 ກັນຍາ ປີ 2021.**

- ຂ້າພະເຈົ້າ ດຣ. ສີສະຫວາດ ສຸດທານິລະໄຊ ຮອງຫົວໜ້າກົມຄວບຄຸມພະຍາດຕິດຕໍ່,
ກະຊວງສາທາລະນະສຸກ **ຈະລາຍງານ ກ່ຽວກັບ ສະພາບການລະບາດຂອງ
ພະຍາດໂຄວິດ-19 ປະຈຳວັນ ໃນ ສປປ ລາວ ແລະ ໃນໂລກ**

ຕໍ່ໄປ ຂ້າພະເຈົ້າ ຂໍລາຍງານ:

❖ **ສະພາບການລະບາດພະຍາດໂຄວິດ-19 ຢູ່ ສປປ ລາວ, ມາຮອດວັນທີ 24**

ກັນຍາ 2021:

ໄດ້ກວດວິເຄາະທັງໝົດ **7,674** ຄົນ, ໃນນັ້ນ ກວດພົບຜູ້ຕິດເຊື້ອໃໝ່ ທັງໝົດ **447** ຄົນ:

- **ກໍລະນີນໍາເຂົ້າ ມີ 20 ຄົນ** ຈາກ ແຂວງ ສະຫວັນນະເຂດ 10 ຄົນ, ສາລະວັນ 7

ຄົນຈໍາປາສັກ 1 ຄົນ, ຄໍາມ່ວນ 1 ຄົນ ແລະ ນະຄອນຫຼວງວຽງຈັນ 01 ຄົນ

- **ສໍາລັບ ການຕິດເຊື້ອໃນຊຸມຊົນ ມີ 427 ຄົນ ລາຍລະອຽດ ດັ່ງຕໍ່ໄປນີ້:**

1. ນະຄອນຫຼວງ 206 ຄົນ, ລາຍລະອຽດມີດັ່ງນີ້:

1) ຈຸດສີ ເກີດ: ພົບເຊື້ອ 71 ຄົນ

2) ເມືອງ ໄຊທານີ: ພົບເຊື້ອ 7 ຄົນ

3) ຈຸດປຶງຂະຫຍອງ: ພົບເຊື້ອ 18 ຄົນ;

- 4) ມສ ເຈົ້າອານຸວົງ: ພົບເຊື້ອ 14 ຄົນ;
- 5) ມສ ລາວຫວຽດ: ພົບເຊື້ອ 11 ຄົນ;
- 6) ໂຮງໝໍເຊດຖາທິລາດ ແລະ ໂຮງໝໍ ເດັກ ໃຫ້ຜົນບວກ 09 ຄົນ: ເມືອງຫາດຊາຍ
ຟອງ 03 ຄົນ (ບ້ານສະຫວ່າງ 02 ຄົນ, ສາລາຄໍາ 01 ຊຶ່ງແມ່ນພະນັກງານບໍລິສັດ
DKSH), ເມືອງ ສີໂຄດ 02 ຄົນ (ຍະພະ ແລະ ໄຊສະຖານ), ເມືອງ ໄຊເສດຖາ 02
ຄົນ (ບ້ານ ອາມອນ ແລະ ບ້ານ ຊຽງດາ), ບ້ານ ໂພນປາເປົ້າ, ເມືອງ ສີສັດຕະນາກ 01
ຄົນ ແລະ ບ້ານ ສາຍນ້ຳ ເງິນ ເມືອງ ໄຊທານີ 01 ຄົນ. ສ່ວນທີ່ເຫຼືອ ທີ່ມງານລະບາ
ກໍາລັງສອບສວນ ແລະ ເກັບກໍາຂໍ້ມູນ ຂໍໃຫ້ທ່ານຕິດຕາມທາງສື່ອອນລາຍ.

2. ຄຳມ່ວນ 72 ຄົນ: ລວມມີພະນັກງານຕໍາຫຼວດ 3 ຄົນ ແລະ ບໍລິສັດຄາຍຢວນ
62 ຄົນ.

ລາຍງານຈາກ 5 ຕົວເມືອງ: ທ່າແຂກ 57, ຍົມມະລາດ 7, ເຊບັ້ງໄຟ 4, ມະຫາໄຊ 3 ແລະ ຫີນບູນ 1.

3. ຈຳປາສັກ 50 ຄົນ: ຊຶ່ງມາຈາກ: ນະຄອນປາກເຊ, ປະທຸມພອນ ແລະ ບາຈຽງ (03 ຄົນ ແມ່ນກຳມະກອນ ສວນຢາງ ດັກລັກ)

4. ຫຼວງພະບາງ 41 ຄົນ:

ເຊິ່ງໄດ້ສຳຜັດໃກ້ຊິດກັບກໍລະນີຕິດເຊື້ອຢູ່ບ້ານໜອງຂຽວ, ເມືອງງອຍ ທີ່ໄດ້ລາຍງານ ໃນ ວັນທີ 22 ກັນຍາ 2021.

o ບ້ານໜອງຂຽວ ມີ 31 ຄົນ

o ບ້ານໜອງອ່ຽນ ມີ 04 ຄົນ

o ບ້ານປາກບາກ ມີ 03 ຄົນ

o ມີ 03 ຄົນ (ບ້ານພູພຽງ, ບ້ານສີບຣຸນ, ບ້ານຈອມຍິ່ງ ມີບ້ານລະ 01 ຄົນ).

ຄົນເຈັບຕິດເຊື້ອມີອາຊີບເປັນທະຫານ, ພະນັກງານຄູ, ພະນັກງານແພດ; ອາຊີບ
ພະນັກງານກະສິກໍາເມືອງ; ເດັກນ້ອຍ; ອາຊີບ: ເຮັດສວນ ແລະ ເຮັດໄຮ່ ມີອາຊີບລະ
ແລະ ອາຊີບອື່ນໆ ກໍາລັງສະຫຼຸບສັງລວມຂໍ້ມູນ.

5. ໄຊສົມບູນ 21 ຄົນ ທັງໝົດ ແມ່ນເສື່ອມໂຍງກັບ ກໍລະນີ ບ້ານໜອງວຽງຄໍາ,
ເມືອງ ໄຊທານີ; (ພື້ນຖານເປັນຄົນເມືອງລ້ອງຊານ ແຂວງ ໄຊສົມບູນ); ອາຊີບ
ກໍາມະກອນ ຢູ່ພະແນກກວດຄຸນນະພາບເຄື່ອງ (QCS) ໂຮງງານຕັດຫຍິບ ອານປີ-ລາວ;
ທີ່ໄດ້ ເດີນທາງ ໄປ ບ້ານທ່າເຮືອ, ເມືອງ ລ້ອງຊານ ວັນທີ 13/9/21 (ໃຊ້ລົດຈັກໄປ
ເອງ) ເພື່ອໄປສົ່ງສະການພໍ່ຕູ້.

6. ສະຫວັນນະເຂດ 12 ຄົນ:

- ພະນັກງານແພດ ມີ 04 ຄົນ (ໄດ້ເຂົ້າປະຈໍາການຢູ່ສູນຫຼັກ 9 ໃນວັນທີ 03 ກັນຍາ
2021 ແລະ ອອກປະຈໍາການທີ່ 15 ກັນຍາ 2021) ຊຶ່ງກວດເປັນຄັ້ງທີ 03.

- ບ້ານວົງວິໄລ, ເມືອງເຊໂປນ ມີ 02 ກໍລະນີ (ທັງສອງຄົນເປັນແມ່ລູກກັນ)
- ບ້ານແກ້ງຢາງ, ເມືອງເຊໂປນ ມີ 02 ກໍລະນີ ທັງສອງຄົນເປັນພະນັກງານຊີບປີ້ງ (ແລ່ນເອກະສານຢູ່ດ່ານແດນສະຫວັນ) ແລະ ຍັງບໍ່ຮູ້ແຫຼ່ງທີ່ມາຂອງການຕິດເຊື້ອ.
- ບ້ານໂນນສະຫວ່າງ, ເມືອງອຸທຸມພອນ ມີ 01 ກໍລະນີ (ທະຫານ).
- ບ້ານສະພານເໜືອ, ນະຄອນໄກສອນ ມີ 01 ກໍລະນີ.
- ຢູ່ຄ້າຍຄຸມຂັງຫຼັກ 06 ມີ 02 ກໍລະນີ (ກວດຄັ້ງທີ່ 03)

7. ແຂວງວຽງຈັນ 9 ຄົນ:

- ເມືອງໂພນໂຮງ ມີ 06 ຄົນ (ບ້ານນາເລົ່າ ມີ 02 ຄົນ; ໃນນັ້ນມີ 01 ຄົນ ເປັນພະນັກງານໂຮງໝໍເມືອງ); ບ້ານນາໂພມະລາດ, ບ້ານໂພນງາມ ແລະ ບ້ານໂພນໂຮງ ມີບ້ານລະ 01 ຄົນ) ຊຶ່ງທັງໝົດມີປະຫວັດສໍາຜັດໃກ້ຊິດກັບຄົນຕິດເຊື້ອ ທີ່ໄປຮ່ວມງານເຮືອນດີ ຢູ່ບ້ານໂພນຫໍ.

○ ເມືອງວັງວຽງ ມີ 03 ຄົນ (ບ້ານປາກເປາະ ມີ 02 ຄົນ ແລະ ບ້ານພູດິນແດງ ມີ 01 ຄົນ) ຊຶ່ງທັງໝົດມີປະຫວັດສາດຜັດໃກ້ຊິດກັບກໍລະນີຕິດເຊື້ອຢູ່ບ້ານໂພນຊູ.

8. ບໍ່ແກ້ວ 6 ຄົນ: ເຂດເສດຖະກິດພິເສດ 4 ຄົນ; ເມືອງ ຕົ້ນເຜິ້ງ 02 ຄົນ (ບ້ານພຽງງາມ 1 ແລະ ບ້ານ ດອນມູນ 01).

9. ບໍລິຄໍາໄຊ 6 ຄົນ: ທັງໝົດມີປະຫວັດສາດຜັດໃກ້ຊິດກັບກໍລະນີຕິດເຊື້ອທີ່ໄດ້ລາຍງານໃນວັນທີ 22 ກັນຍາ 2021 (ບ້ານທົ່ງນ້ອຍ, ເມືອງປາກຊັນ) ດັ່ງລຸ່ມນີ້: 01 ຄົນ ບ້ານສີວິໄລ, ເມືອງປາກຊັນ, 05 ຄົນ ບ້ານທົ່ງນ້ອຍ, ເມືອງປາກຊັນ (ເປັນຄອບຄົວດຽວກັນທັງໝົດ)

10. ຊຽງຂວາງ 3 ຄົນ:

11. ຫລວງນໍ້າທາ 1 ຄົນ: ສັນຊາດຈິນ

➤ ປະຈຸບັນ ຜູ້ຕິດເຊື້ອໃໝ່ທັງໝົດ ໄດ້ເຂົ້ານອນແຍກປ່ຽວ ແລະ ຮັບການປິ່ນປົວຢູ່ສະຖານທີ່ປິ່ນປົວທີ່ຖືກກຳນົດໄວ້.

➤ ມາຮອດມື້ນີ້ ພວກເຮົາມີຕົວເລກຜູ້ຕິດເຊື້ອສະສົມທັງໝົດ **21,527 ຄົນ**, ເສຍຊີວິດສະສົມ **16 ຄົນ** ແລະ ຄົນເຈັບກຳລັງປິ່ນປົວ ທັງໝົດ **4,403 ຄົນ**.

➤ **ເຂດສ່ຽງທີ່ຜູ້ຕິດເຊື້ອໄດ້ເດີນທາງໄປ ໃນນະຄອນຫຼວງວຽງຈັນ:**

- ໂຮງງານ ອານປີ

➤ **ປັດຈຸບັນແຂວງຕ່າງໆມີບ້ານແດງ ດັ່ງນີ້:**

○ ນະຄອນຫຼວງວຽງຈັນ ມີ 79 ບ້ານ

○ ຄຳມ່ວນ ມີ 47 ບ້ານ

○ ຈຳປາສັກ ມີ 36 ບ້ານ

○ ສະຫວັນນະເຂດ ມີ 15 ບ້ານ

- ຫຼວງພະບາງ 6 ບ້ານ
- ສາລະວັນ 5 ບ້ານ
- ແຂວງວຽງຈັນ 4 ບ້ານ
- ບໍ່ແກ້ວ 2 ບ້ານ
- ຊຽງຂວາງ 1 ບ້ານ

➤ **ບ້ານໃໝ່ທີ່ກຳນົດເປັນເຂດແດງ ໃນນະຄອນຫຼວງວຽງຈັນ ມີ 10**

ບ້ານ ໃນ 5 ເມືອງ:

- ເມືອງໄຊທານີ: ບ້ານ ໂພນໄຮຄຳ ແລະ ອຸດົມຜົນ
- ເມືອງ ໄຊເຊດຖາ: ບ້ານ ເມືອງນ້ອຍ ແລະ ແສງສະຫວ່າງ
- ເມືອງ ສີໂຄດຕະບອງ: ບ້ານ ໜອງປຶກໄຕ້, ວຽງສະຫວັນ ແລະ ໜອງໜ້ຽວ

- ເມືອງ ນາຊາຍທອງ: ບ້ານ ນາຊາຍໃຕ້ ແລະ ໂພນສະຫວັນ

- ເມືອງ ສີສັດຕະນາກ: ບ້ານ ດົງສະຫວາດ

➤ ຜູ້ທີ່ມີຈຸດປະສົງຢາກກວດຊອກຫາເຊື້ອໂຄວິດ-19 ສໍາລັບ **ນະຄອນຫຼວງ**

ວຽງຈັນແມ່ນມີ:

ຈຸດເກັບຕົວຢ່າງຄົງທີ່ປະກອບມີ:

- ຈຸດເກັບຕົວຢ່າງ ສະໜາມກິລາໃນຮື່ມ ບຶງຂະຫຍອງ

- ຈຸດເກັບຕົວຢ່າງ ໂຮງຮຽນ ມສ ລາວ-ຫວຽດ, ເມືອງໄຊເສດຖາ

- ຈຸດເກັບຕົວຢ່າງ ມສ ເຈົ້າອະນຸວົງ, ເມືອງ ຈັນທະບູລີ

- ສາທາເມືອງນາຊາຍທອງ (ຢູ່ ບ້ານ ຫ້ວຍນໍ້າເຢັນ ຮອດວັນພຸດ)

- ນອກຈາກນີ້ ຍັງມີບັນດາໂຮງໝໍສູນກາງ

ທົມເກັບຕົວຢ່າງເຄື່ອນທີ່:

- ທົມເຄື່ອນທີ່ຂອງ ສາທາເມືອງ ໄຊທານີ 1 ທົມ ເຄື່ອນທີ່ຕາມຈຸດທີ່ມີການລະບາດ ພາຍໃນເມືອງ,
- ເມືອງ ສີສັດຕະນາກ 1 ທົມ ເຄື່ອນທີ່ຕາມຈຸດທີ່ມີການລະບາດ
- ເມືອງນາຊາຍທອງ ມີຈຸດຄົງທີ່ທີ່ເວົ້າມາຂ້າສເທິງ ກໍ່ຍັງມີທົມເຄື່ອນໄປເກັບຕາມສູນຈຳກັດບໍລິເວນພາຍໃນເມືອງຕື່ມອີກ,
- ເມືອງສີໂຄດຕະບອງ ມີ 1 ທົມເຄື່ອນທີ່ໄປເກັບຢູ່ ບ້ານ ຫ້ວຍນ້ຳເຢັນ
- ທົມເຄື່ອນທີ່ຂອງ ນະຄອນຫຼວງ 2 ທົມ ເຄື່ອນທີ່ໄປຊ່ວຍທຸກເມືອງເກັບຕົວຢ່າງຢູ່ບ່ອນທີ່ມີການລະບາດ

ທຸກທີມແມ່ນໃຫ້ບໍລິການບັນດາທ່ານທຸກວັນຕອນເຊົ້າ 9:00–11:30 ໂມງ (ວັນຈັນ ຫາ ວັນອາທິດ) ແລະ ຍັງມີທີມງານເກັບຕົວຢ່າງເຄື່ອນທີ່ໄປເກັບໃນສະຖານທີ່ທີ່ມີການລາຍງານຄົນຕິດເຊື້ອ.

- ສໍາລັບແຂວງ ແມ່ນທ່ານສາມາດໄປກວດຊອກຫາເຊື້ອໄດ້ຢູ່ໂຮງໝໍແຂວງ ຫຼື ສະຖານທີ່ທີ່ກໍານົດໄວ້ ຫຼື ທີມງານໜ່ວຍເຄື່ອນທີ່ ທີ່ລົງເກັບຕົວຢ່າງ ໃນເຂດທີ່ມີການລະບາດໃນຊຸມຊົນ.

➤ **ການເຝົ້າລະວັງຢູ່ຕາມຈຸດຜ່ານແດນ ໃນຂອບເຂດທົ່ວປະເທດ**

- ວັນທີ 24 ກັນຍາ 2021 ມີຜູ້ເດີນທາງເຂົ້າຕາມດ່ານຕ່າງໆໃນ ສປປ ລາວ ຈໍານວນທັງໝົດ **2,237** ຄົນ.
- ປັດຈຸບັນ ທົ່ວປະເທດມີສູນຈໍາກັດບໍລິເວນທີ່ຍັງເປີດຢູ່ **118** ສູນ ແລະ **55** ໂຮງແຮມ, ມີຜູ້ຈໍາກັດບໍລິເວນ **6,698** ຄົນ.

➤ **ຕໍ່ໄປນີ້ ຂ້າພະເຈົ້າຂໍລາຍງານສະພາບການຕິດເຊື້ອໃນທົ່ວໂລກ:**

- ປັດຈຸບັນ ທົ່ວໂລກມີລາຍງານຜູ້ຕິດເຊື້ອສະສົມທັງໝົດ ກໍລະນີຢັ້ງຢືນຕິດເຊື້ອທັງໝົດ 231,859,366 (491,916 ໃໝ່), ເສຍຊີວິດທັງໝົດ 4,750,401 (8,305 ໃໝ່), ປິ່ນປົວຫາຍດີ 208,445,806 (411,878 ໃໝ່). ສໍາລັບ 3 ອັນດັບ ປະເທດທີ່ມີຜູ້ຕິດເຊື້ອ ແລະ ເສຍຊີວິດຫຼາຍກວ່າໝູ່ໃນໂລກ ກໍ່ຍັງແມ່ນ **ສະຫະລັດອາເມລິກາ, ອິນເດຍ ແລະ ບຣາຊິວ.**

- **ບັນດາປະເທດທີ່ມີຊາຍແດນຕິດຈອດກັບ ສປປ ລາວ:**

ປະເທດທີ່ລາຍງານຜູ້ຕິດເຊື້ອຫຼາຍກວ່າໝູ່ແມ່ນ **ປະເທດໄທ** ເຊິ່ງມີຜູ້ຕິດເຊື້ອໃໝ່ **12,697** ຄົນ ແລະ ເສຍຊີວິດໃນມື້ດຽວ **132** ຄົນ, ຮອງລົງມາແມ່ນ **ສສ ຫວຽດນາມ** ມີລາຍງານຜູ້ຕິດເຊື້ອໃໝ່ **8,537** ຄົນ ແລະ ເສຍຊີວິດໃນມື້ດຽວ **203** ຄົນ.

➤ **ບັນດາທ່ານທີ່ນັບຖື ແລະ ຮັກແພງທັງຫຼາຍ**

- ອີງຕາມຄໍາສັ່ງເລກທີ 016/ນວ ລົງວັນທີ 19 ກັນຍາ 2021 ໃຫ້ປິການສັນຈອນ ຢູ່ນະຄອນຫຼວງວຽງຈັນຂອງພວກເຮົາແມ່ນໄດ້ຈັດຕັ້ງປະຕິບັດມາເປັນເວລາ 5 ວັນ ເຫັນວ່າ ຫຼາຍພາກສ່ວນແມ່ນໃຫ້ການຮ່ວມມືເປັນຢ່າງດີ, ຄຽງຄູ່ກັນນັ້ນ ກໍ່ມີ ບາງປະກົດການຫຍໍ້ຫໍ້ ຈາກ ບຸກຄົນ ແລະ ນິຕິບຸກຄົນ ຍົກຕົວຢ່າງ: ບາງບໍລິສັດ- ຫ້ອງການ ຍັງເປີດມາເຮັດວຽກປົກກະຕິ ໂດຍບໍ່ໄດ້ຈັດແບ່ງ ການມາປະຈໍາການ ເພື່ອຫຼຸດຈໍານວນ ຄົນທີ່ມາເຮັດວຽກ ແລະ ການສັນຈອນຕາມຖະນົນຍັງໜາແໜ້ນ, ຮ້ານຂາຍເຄື່ອງ - ບາງຕະຫຼາດ ຍັງມີການແອອັດ ແລະ ອັງອໍ ພໍສົມຄວນ.
- ຖ້າຫາກທ່ານຢູ່ໃນກຸ່ມສ່ຽງ ຫຼື ເປັນກຸ່ມສໍາພັດໃກ້ຊິດກັບຜູ້ທີ່ຕິດເຊື້ອ ໃຫ້ທ່ານ ແຍກໂຕເອງທັນທີ ພ້ອມທັງ ຮີບຮ້ອນໄປກວດຫາເຊື້ອ, ໃນໄລຍະລໍຖ້າຜົນກວດ

ຍັງຕ້ອງຈຳກັດບໍລິເວນຕົນເອງ ເຖິງຜົນກວດອອກມາບໍ່ພົບເຊື້ອກໍຕາມ ຈຳເປັນ
ຕ້ອງສືບຕໍ່ ຈຳກັດບໍລິເວນຈົນຄົບ 14 ວັນ, (ອີງໃສ່ສະຖານະການລະບາດໃນ
ປະຈຸບັນ ການກວດວິເຄາະ ແລະ ຜົນການກວດວິເຄາະອາດຊັກຊ້າເລັກນ້ອຍ
ເພາະມີຄົນຈຳນວນຫຼວງຫຼາຍຕ້ອງການກວດຊອກຫາເຊື້ອ) ຖ້າຫາກທ່ານຮູ້ສຶກບໍ່
ສະບາຍ ໃຫ້ໂທປີກສາສາຍດ່ວນ ທັນທີ ຫຼື ໄປສະຖານບໍລິການສາທາລະນະສຸກ
ທີ່ໃກ້ທີ່ສຸດ ພ້ອມທັງ ບອກຂໍ້ມູນລະອຽດວ່າທ່ານເປັນກຸ່ມສ່ຽງຖ້າທ່ານເປັນຜູ້
ສຳຜັດໃຫ້ຊິດ. ໃຫ້ໝັ້ນຕິດຕາມອຸນຫະພູມຂອງຕົນເອງ, ຖ້າມີອາການໄຂ້, ໄອ,
ດັງບໍ່ໄດ້ກິນ, ຫາຍໃຈຍາກ ແມ່ນໃຫ້ໂທສອບຖາມສາຍດ່ວນ 165/166 ຫຼື ໄປ
ພົບແພດທັນທີ.

- ການສັກວັນຊົນຍັງແມ່ນວິທີທາງທີ່ດີທີ່ສຸດເພື່ອປ້ອງກັນການເສຍຊີວິດ ສະນັ້ນ ແຈ້ງໃຫ້ທຸກທ່ານຈົ່ງພ້ອມໃຈກັນພາກັນໄປຮັບວັກຊີນ ເພື່ອສ້າງພູມຄຸ້ມກັນໝູ່ໃຫ້ ຫຼາຍທີ່ສຸດ, ມາຮອດປະຈຸບັນ ສປປ ລາວ ສັກວັກຊີນ
 - ເຂັ້ມທີ 1 = **1 = 2,911,326** (39,68%) ແລະ
 - ທຸກເຂັ້ມທີ່ແນະນຳ = **2,001,449** (27,28%),
- ການສັກວັກຊີນ ແມ່ນໄດ້ສືບຕໍ່ໃຫ້ບໍລິການ ຈຸດທີ 1 ຢູ່ ສູນການຄ້າລາວໄອເຕັກ, 2) ໂຮງໝໍເມືອງ 9 ຕົວເມືອງ, 3) ຢູ່ວັດຈິນ ບ້ານດົງປາແລບ (ຈັນ ເຖິງ ສຸກ).
- ນອກຈາກນັ້ນເພື່ອດຳເນີນການສັກວັກຊີນໃຫ້ຫຼາຍຂຶ້ນພາຍໃນນະຄອນຫຼວງວຽງຈັນ ກໍ່ຍັງມີທີມງານບໍລິການສັກວັກຊີນເຄື່ອນທີ່ໄປຕາມຈຸດທີ່ມີການລະບາດພາຍໃນເມືອງ ເຊັ່ນ ທີມເຄື່ອນທີ່ ຈາກ ສາທາເມືອງໄຊທານີ 01 ທີມ, ທີມເຄື່ອນທີ່ສາທາເມືອງສີສັດຕະນາກ 01 ທີມ, ທີມເຄື່ອນທີ່ສາທາເມືອງສີໂຄດຕະບອງ 01

ທີມ. ສໍາລັບທີມເຄື່ອນທີ່ສາທາລະນະເມືອງນາຊາຍທອງ ຈະມີຈຸດຄົງທີ່ 01 ຈຸດ ຢູ່ບ້ານ ຫ້ວຍນໍ້າເຢັນ ແລະ ຈະເຄື່ອນທີ່ຕາມສູນຈໍາກັດບໍລິເວນ ພາຍໃນເມືອງຕື່ມອີກ, ແລະ ຍັງມີທີມງານເຄື່ອນທີ່ ຂອງພະແນກສາທາລະນະຄອນຫຼວງ 02 ທີມ ແມ່ນຈະ ເຄື່ອນທີ່ໄປຊ່ວຍທຸກເມືອງທີ່ເກັບຕົວຢ່າງຢູ່ບ່ອນທີ່ມີການລະບາດ.

- ໃນສັງຄົມອອນລາຍຍັງໄດ້ສົ່ງຕໍ່ກັນຢ່າງຫຼວງຫຼາຍວ່າ ການດົມຫົວຜັກບົວ-ຫົວ ຜັກທຽມ ສາມາດປ້ອງກັນພະຍາດໂຄວິດ19 ໄດ້ນັ້ນ, ໃນທາງວິທະຍາສາດແມ່ນ ບໍ່ສາມາດປ້ອງກັນໄດ້ ສະນັ້ນແນະນໍາໃຫ້ບັນດາທ່ານຢ່າຫຼົງເຊື່ອຂໍ້ມູນທີ່ບໍ່ມີຄວາມ ເປັນຈິງ.
- ການປະຕິບັດມາດຕະການ ຫ້າມອອກຈາກເຮືອນຖ້າບໍ່ຈໍາເປັນ, ຫ້າມການ ເດີນທາງໄປບ່ອນທີ່ສ່ຽງ, ບໍ່ໄປສະຖານທີ່ແອອັດ, ສະຖານທີ່ອາກາດບໍ່ຖ່າຍເທ, ບໍ່ ໃຫ້ຊຸມແຊວເປັນກຸ່ມ, ຮັກສາໄລຍະຫ່າງ, ໃສ່ຜ້າອັດປາກ-ດັງ, ລ້າງມືເລື້ອຍໆ

ດ້ວຍສະບູ ແລະ ນໍ້າສະອາດ ຫຼື ເຈວລ້າງມືທີ່ມີທາດເຫຼົ້າ 70 ຂຶ້ນໄປ, ຮັກສາ
ມາລະຍາດໃນການໄອ-ຈາມ.

- ຮຽກຮ້ອງໃຫ້ທຸກພາກສ່ວນໃນສັງຄົມ ສືບຕໍ່ຮ່ວມແຮງຮ່ວມໃຈກັນ
ປະຕິບັດມາດຕະການ ທີ່ຄະນະ ສະເພາະກິດວາງອອກ ດ້ວຍຄວາມຮັບຜິດຊອບສູງ
ເພື່ອຮັບປະກັນ ໃຫ້ປະເທດລາວ ແລະ ພວກເຮົາທຸກຄົນ
ພ້ອມກັນຜ່ານຜ່າວິກິດການລະບາດຂອງພະຍາດ COVID-19 ໄປດ້ວຍດີ.

**ມາຮອດນີ້ ການລາຍງານສະພາບພະຍາດ ໂຄວິດ-19 ປະຈຳເສົາ ວັນທີ 25
ກັນຍາ ປີ 2021 ຂອງພວກຂ້າພະເຈົ້າ ໄດ້ສິ້ນສຸດພຽງເທົ່ານີ້, ຂໍສະແດງຄວາມ
ຂອບໃຈມາຍັງບັນດາທ່ານ ທີ່ໄດ້ຕິດຕາມຮັບຟັງ ແລະ ຮັບຊົມ.**

(ຂໍຂອບໃຈ)